

శ్వేతపత్రం -2

(ఆంధ్రప్రదేశ్‌లో సుపరిపాలన- సాంకేతిక పరిజ్ఞానం ఆధారిత పునర్నిర్వచనం)

సాంకేతిక పరిజ్ఞానం ద్వారా ఆంధ్రప్రదేశ్ సుపరిపాలన అందిస్తోంది. పారదర్శకత, జవాబుదారీతనం, అవినీతి లేని పాలన అందించడంలో భాగంగా గత నాలుగున్నరేళ్లలో అనేక రకాల సాంకేతిక విధానాలను తీసుకువచ్చింది. సంక్షేమ పథకాలు, అభివృద్ధి కార్యక్రమాలు చిట్టచివరి లబ్ధిదారులకు చేరేలా ఇవి సహకరిస్తున్నాయనడంలో సందేహం లేదు.

- 17 సుస్థిరాభివృద్ధి లక్ష్యాల సాధనలో ఆంధ్రప్రదేశ్ దేశంలోనే నాలుగో స్థానంలో ఉంది.
- రాష్ట్రంలో ప్రజా సాధికార సర్వే ద్వారా ప్రతి కుటుంబానికి సంబంధించిన సామాజిక, ఆర్థిక వివరాలన్నింటి డిజిటలైజేషన్ చేసింది. ఆ వివరాలతో పీపుల్స్ హబ్ నెలకొల్పింది. తద్వారా అర్హులందరికీ ప్రభుత్వ పథకాలు అందేలా చేయగలిగింది.
- ఎక్కడైనా ప్రమాదాలు చోటుచేసుకున్నా, ఏవైనా దుర్ఘటనలు జరిగినా వెనువెంటనే స్పందించే ఏర్పాట్లు చేసింది.
- సైబర్ భద్రతకు పెద్దపీట వేస్తూ సైబర్ సెక్యూరిటీ ఆపరేషన్ కేంద్రం ప్రారంభించింది.
- అంకుర సంస్థల అభివృద్ధికి అనుకూల వాతావరణాన్ని కల్పించాలనే లక్ష్యంతో ఏపీ ఇన్నోవేషన్ సొసైటీ ఏర్పాటు చేసింది.
- ఐటీలో లక్ష ఉద్యోగాలు, 2 బిలియన్ డాలర్ల పెట్టుబడులు, ఎలక్ట్రానిక్స్ రంగంలో 2 లక్షల ఉద్యోగాలు, 5 బిలియన్ డాలర్ల పెట్టుబడులు తేవాలని లక్ష్యంగా పెట్టుకొంది.
- మీ సేవా కేంద్రాలు: దేశంలోనే ఆంధ్రప్రదేశ్‌లో అత్యధికంగా ఈ-లావాదేవీలు జరిగాయి. 196 రకాల సేవలు దీని ద్వారా ప్రజలకు అందుబాటులోకి వచ్చాయి.

ముందస్తు వాతావరణ అంచనా, హెచ్చరికల వ్యవస్థ

- రాష్ట్రంలో వాతావరణ పరిస్థితులను ముందస్తుగా అంచనా వేయడం, దాని ఆధారంగా అవసరమైన ప్రాంతాల్లో ప్రజలను అప్రమత్తం చేయడం ఉద్దేశం. తుపాన్లు, పిడుగులు వంటి సమాచారాన్ని ఎప్పటికప్పుడు ప్రజలకు చేరవేత. ఇస్రోతో ఒప్పందం. ప్రకృతి వైపరీత్యాల సమయంలో జరిగిన నష్టాన్ని అంచనా వేయడానికి, తద్వారా వారికి పరిహారం అందేలా చేయడానికి వినియోగం. తిత్తి, పెథాయ్ తుపానుల సమయంలో ఈ వ్యవస్థ మెరుగైన పనితీరు కనబర్చింది.

ఈ-ప్రగతి

- పొర సేవల కోసం ప్రభుత్వ కార్యాలయాలు చుట్టూ పదే పదే తిరగాల్సిన అవసరం లేకుండా ఇంటి నుంచే అన్ని సేవలు పొందేలా ఈ-ప్రగతి సాఫ్ట్‌వేర్ ఏర్పాటు చేసింది. తద్వారా వివిధ ప్రభుత్వ శాఖలందించే సేవలన్నీ ఒకే ఆన్‌లైన్ వేదికపైకి తీసుకువచ్చింది.

పురస్కారాల పంట

- గత నాలుగేళ్లలో రాష్ట్రంలోని ప్రభుత్వశాఖలకు జాతీయ, అంతర్జాతీయ స్థాయిలో మొత్తం 615 పురస్కారాలు లభించాయి. ఇంధనశాఖకు అత్యధికంగా 107 వచ్చాయి. ఆ తర్వాత స్థానంలో పురపాలక-పట్టణాభివృద్ధి, పంచాయతీరాజ్ శాఖలున్నాయి.

ప్రాజెక్టుల తనిఖీ

- పోలవరం సహా ఇతర ప్రధాన మౌలిక వసతుల ప్రాజెక్టుల పనులు ఎంత మేర జరిగాయి? ఎలా జరుగుతున్నాయి? వంటివి ఎప్పటికప్పుడు పర్యవేక్షించేందుకు ఏర్పాటు. ఆయా ప్రాజెక్టులవద్ద సీసీ టీవీ కెమెరాల ఏర్పాటు చేయడం జరిగింది.

మొబైల్, వెబ్ ఆధారిత యాప్‌లు

- పలు అంశాలపై ప్రభుత్వం నుంచి కావాల్సిన సమాచారాన్ని పౌరులు నేరుగా తెలుసుకునేందుకు, వివిధ సమస్యలను ప్రభుత్వం దృష్టికి తీసుకెళ్లేందుకు వీలుగా మొబైల్, వెబ్ ఆధారిత యాప్‌ల రూపకల్పన చేయడం జరిగింది.
- వీపుల్స్ ఫస్ట్, ఎన్‌సీబీఎన్, సీఎం కనెక్ట్. ఇసుక రీచ్‌లకు, మద్యం గొలుసు దుకాణాలపై ఫిర్యాదు చేసేందుకు యాప్‌లు తీసుకువచ్చింది.

రియల్ టైమ్ గవర్నెన్స్

- లక్ష్యం: ప్రభుత్వ పరిపాలన, సంక్షేమ పథకాల అమల్లో 80శాతం ప్రజా సంతృప్తి సాధనకు కార్యాచరణ.
- పరిష్కార వేదిక: 1100 ఫోన్ నెంబరుతో ప్రజలతో నేరుగా సంప్రదింపులు.
- సామర్థ్యం: ఐపీఆర్‌ఎస్‌తోసహా రోజుకు 30లక్షల ఫోన్ కాల్స్ చేయగల సామర్థ్యం. ఇప్పటివరకూ 1,72,11,367 వినతులు అందగా వీటిలో 1,41,92,898 పరిష్కారం అయ్యాయి.

నేర నియంత్రణ

- లాక్డ్ పశాన్ మానిటరింగ్ సిస్టమ్, ప్రాపర్టీ ఐడెంటిఫికేషన్ నెట్వర్క్ సిస్టమ్ వంటి యాప్ల వినియోగం, శరీరంపై ధరించే కెమెరాలు, డ్రోన్ల వినియోగంతో శాంతిభద్రతల పరిరక్షణ, నేర నియంత్రణలో సాంకేతికత వినియోగిస్తోంది.

నేరాల బాట పట్టకుండా అవగాహనా సదస్సులు.

- రాష్ట్రంలో మహిళలపై నేరాల నియంత్రణకు షీ టీమ్ల ఏర్పాటు. గుంటూరు గ్రామీణంలో సబల, గుంటూరు అర్బన్లో జ్వాల పేరిట ఇవి నడుస్తున్నాయి. వీటన్నింటినీ ఒకే గొడుగు కిందకు తీసుకొచ్చి శక్తి పేరిట ఇటీవల ప్రత్యేక బృందాల ఏర్పాటు.
- బాలలపై నేరాల నియంత్రణకు: పాఠశాలల్లో సదస్సులు నిర్వహించి మంచి, చెడు స్పర్శల వివరణ.
- ఎర్రచందనం స్క్రీనింగ్ నియంత్రణకు కార్యదళం ఏర్పాటు చేయడం జరిగింది.గత నాలుగేళ్లలో 3,099 కేసుల నమోదు. 9,535 మంది అరెస్టు. 2,088 వాహనాల జప్తు. జప్తు చేసిన ఎర్రచందనం దుంగల వేలం ద్వారా రూ.1,200 కోట్ల ఆదాయం గడించింది.
- రోడ్డు భద్రత: రాష్ట్రంలో రోడ్డు ప్రమాద మరణాలను 50శాతం తగ్గించాలన్నది లక్ష్యం. ఈ దిశగా చర్యలు తీసుకోవడం వల్ల గతంతో పోలిస్తే రోడ్డు ప్రమాద మరణాల తగ్గుముఖం పట్టాయి.

రాష్ట్రవ్యాప్తంగా సామాజిక పోలీసింగ్

- రాష్ట్రంలో మద్యం గొలుసు దుకాణాల నియంత్రణపై ప్రజల్లో 75.23 శాతం సంతృప్తి వ్యక్తమైంది. గొలుసు దుకాణాల నిర్వాహకులపై 18,170 కేసులు పెట్టి నమోదయ్యాయి. 18,630 మంది అరెస్టయ్యారు. నవోదయం పథకంలో భాగంగా 9 జిల్లాలు నాటుసారా రహితంగా ఉన్నాయి. గంజాయి సాగు నియంత్రణ పకడ్బందీగా జరుగుతోంది.